



سوال

(43) قبر پر نماز جنازہ

جواب

السلام علیکم ورحمۃ اللہ وبرکاتہ

محترم ربانی صاحب آپ کی کتاب (آپ کے مسائل اور ان کا حل قرآن و سنت کی روشنی میں) جلد دوم صفحہ 237 تا 242 پر ایک مسئلہ "قبر پر نماز جنازہ" کے عنوان سے درج ہے۔ ص 242 پر آپ نے لکھا ہے "قبر پر نماز جنازہ ادا کرنا بالکل صحیح و درست ہے اور اس کا نسخ نبی کریم صلی اللہ علیہ وسلم سے ثابت نہیں" محترم میں آپ کے اس دعوے سے اتفاق نہیں کرتا کیونکہ اس کا نسخ نبی کریم صلی اللہ علیہ وسلم سے ثابت ہے۔ انس رضی اللہ عنہ کہتے ہیں:

"نبی آن یصلی علی ابائنا بین القبور"

(رواہ ابن الاعرابی فی مجمعہ والطبرانی فی الاوسط واسنادہ حسن، احکام الجنائز لابانی ص 108)

رسول اللہ صلی اللہ علیہ وسلم نے منع فرمایا ہے کہ کوئی قبروں کے درمیان نماز جنازہ پڑھے۔ اس حدیث سے قبر پر نماز جنازہ کی ممانعت کا حکم مل رہا ہے جو کہ فعلی ہے جب کہ درج بالا حدیث قوی ہے۔ قوی حدیث فعلی حدیث کے مقابلے میں قبول کی جائے گی۔ پھر بھی اگر مزید غور کیا جائے تو ہم یہ کہہ سکتے ہیں کہ یہ حکم رسول اللہ صلی اللہ علیہ وسلم کے ساتھ خاص ہے اور حدیث سے بھی اس کا ثبوت مل رہا ہے۔ فرمایا "یہ قبریں پسپے اہل پراندھیریوں سے بھری ہوتی ہیں۔ اللہ تعالیٰ میری نماز کی برکت سے ان پر ان کی قبروں کو روشن کر دیتا ہے" (صحیح مسلم، رقم 2/956)

اس حدیث سے ثابت ہوا کہ نبی صلی اللہ علیہ وسلم کی نماز سے قبریں روشن ہوتی تھیں۔ اس لئے آپ نے پڑھی جیسا کہ ایک موقع پر رسول اکرم صلی اللہ علیہ وسلم نے دو قبروں پر ایک درخت کی ٹہنی لگائی اور کہا کہ جب تک یہ سرسبز رہے گی ان کے عذاب میں کمی ہوتی رہے گی۔ (حوالہ یاد نہیں) اب ہم خود تو کسی قبر پر پھول پتے نہیں لگا سکتے چونکہ یہ نبی اکرم صلی اللہ علیہ وسلم کا خاصہ تھا ایسے ہی قبر پر نماز پڑھنا بھی آپ کا خاصہ اور معجزہ تھا۔ جس سے قبریں منور ہو جاتی تھیں۔ اور اپنی امت کو رسول اللہ صلی اللہ علیہ وسلم نے منع فرما دیا۔ محترم یہ ہیں وہ دلائل جن کی بناء پر میں آپ سے متفق نہیں ہوں۔

محترم اگر موقف غلط ہے تو آپ سے بصد احترام گزارش کرتا ہوں کہ دلائل کے ساتھ میری اصلاح فرمائیں۔ میں ان شاء اللہ اپنی غلطی تسلیم کر لوں گا۔ (سلیم اختر۔ کراچی)

الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

آپ کا خط موصول ہوا جواب میں تاخیر پر معذرت خواہ ہوں۔ انتہائی مصروفیات میں سے وقت نکال کر آپ کے خط کا جواب بعون اللہ تبارک و تعالیٰ و توفیقہ جواب تحریر کر رہا ہوں۔



آپ نے میری کتاب "آپ کے مسائل اور ان کا حل قرآن و سنت کی روشنی میں" جلد دوم ص 237 تا 242 پر مرقوم مسئلہ "قبر پر نماز جنازہ" کے بارے لکھا کہ "قبر پر نماز جنازہ بالکل صحیح و درست ہے اور اس کا نسخ نبی کریم صلی اللہ علیہ وسلم سے ثابت نہیں پھر آپ نے فرمایا: محترم میں آپ کے اس دعوے سے اتفاق نہیں کرت کیونکہ اس کا نسخ رسول اللہ صلی اللہ علیہ وسلم سے ثابت ہے۔ انس رضی اللہ عنہ کہتے ہیں:

"نہی أن يطفى على الجنائز بين القبور رواه ابن الأعرابي في معجم والطبرانی في الأوسط واصله حسن" (احکام الجنائز لابن ماجہ ص 108)

رسول اللہ صلی اللہ علیہ وسلم نے منع فرمایا ہے کہ کوئی قبروں کے درمیان نماز جنازہ پڑھے آپ کا جواب دعویٰ کئی لحاظ سے درست نہیں۔

حضرت انس رضی اللہ عنہ سے یہ حدیث چار راویوں نے ذکر کی ہے:

(1) ثمامہ (مسند بزار (443 کشف الاستار للصبی)

(2) حسن بصری (ابن حبان، موارد الظمان 343'344، مسند ابی یعلیٰ 5/175، ابن الاعرابی (2334)

(3) عاصم (مسند بزار (کشف الاستار 441 للصبی)

(4) محمد بن سیرین (طبرانی اوسط 6/293، ابن الاعرابی (2330)

اس روایت میں "علی الجنائز" کی زیادت صرف ابن سیرین والی سند میں ہے اور یہ الحسین بن یزید الطحان الکوفی کی وجہ سے ضعیف ہے امام ابو حاتم رازی نے اسے لین الحدیث قرار دیا ہے۔ دیکھیں

(البحر والتعدیل 3/67، تقریب ص 75، الکاشف 2/337)

اور یہ بھی یاد رہے کہ محدثین نے ناسخ کی شرط میں یہ بھی ذکر کیا ہے کہ وہ منسوخ سے اقوی ہو۔ امام ابن الجوزی ایک مقام پر فرماتے ہیں:

"ولو صح ذلك لم تصح دعوى النسخ لان من شرط النسخ ان يكون اقوى من المنسوخ"

(نصب الراية 1/392، التحقيق في اختلاف الحديث 1/278)

آپ کی پیش کردہ روایت صحیحین کی روایت سے اقوی تو کجا صحیح بھی نہیں۔ امام ابن الجوزی دوسرے مقام پر فرماتے ہیں "الضعيف لا ينسخ القوي" (نصب الراية 1/88) ضعیف قوی کو منسوخ نہیں کرتی۔

لہذا آپ کی پیش کردہ روایت کو اگر صحیح بھی مان لیا جائے تو پھر بھی دعویٰ نسخ باطل ہے۔

نوٹ: کتاب المعجم لابن الاعرابی کا جو نسخہ محمود محمد نضار اور السید یوسف احمد کی تحقیق سے طبع ہوا ہے اس میں "علی الجنائز" کی زیادتی نہیں۔

(2) شرائط نسخ میں سے یہ بات بھی ہے کہ ناسخ مؤخر ہو اور منسوخ مقدم۔ حافظ ابن حجر عسقلانی نے نقل کیا ہے کہ:

(لا یصار الى النسخ الا اذا علم التاريخ وتعدرا لجمع) (فتح الباری 1/341'3/181، بحوالہ توجیہ القاری ص 95)



امام ابو بکر محمد بن موسیٰ الحازمی فرماتے ہیں :

(ومنا ان یخون الخطاب النسخ من نسخا عن المنسوخ)

(کتاب الاعتبار فی النسخ والمنسوخ من الآثار ص 9)

لہذا آپ پر لازم ہے کہ آپ اپنی پیش کردہ روایت کو صحیح ثابت کرنے کے ساتھ اس کا نسخہ بھی ثابت کر میں ورنہ آپ کا دعویٰ نسخ ثابت نہیں ہوگا۔

(3) نسخ و منسوخ پر مرتب شدہ کتب میں سے کسی کتاب میں اس کو ذکر نہیں کیا گیا اگر آپ کے علم میں ہو تو ضرور راہنمائی فرمائیں کہ فلاں محدث کی نسخ و منسوخ پر فلاں کتاب میں اسے منسوخ قرار دیا گیا ہے۔

(4) انس رضی اللہ عنہ سے ہی قبر پر جنازہ پڑھنے کی صحیح حدیث موجود ہے۔ تفصیل کے لیے دیکھیں: (آپ کے مسائل اور ان کا حل 2/239)

پھر آپ نے تحریر فرمایا "آپ کی پیش کردہ احادیث سے جواز کا ثبوت مل رہا ہے جو کہ فعلی ہے جب کہ درج بالا حدیث قولی ہے قولی حدیث فعلی حدیث کے مقابلے میں قبول کی جائے گی (ص 1)

محترم آپ کی یہ بات بھی محل نظر ہے۔

(1) پہلے آپ نے دعویٰ نسخ کیا اور یہاں جو وجہ ذکر کر رہے ہیں یہ وجہ نسخ نہیں بلکہ وجہ ترجیح ہے جس سے آپ کا دعویٰ نسخ مردود ہوا۔

(2) جب یہ روایت ضعیف ہے تو صحیح کے مقابلے میں قبول نہیں ہوگی۔ پھر آپ نے فرمایا: اگر مزید غور کیا جائے تو ہم یہ کہہ سکتے ہیں کہ یہ حکم رسول اللہ صلی اللہ علیہ وسلم کے ساتھ خاص ہے پھر آپ نے

(ان ہذہ القبور مملوۃ ظلمۃ علی اہلہا وان اللہ ینورہا علیہم بصلاتی) والی حدیث کا ذکر کیا ہے۔

آپ کا اس حدیث سے یہ استدلال کرنا کہ قبر پر جنازہ ادا کرنا رسول اللہ صلی اللہ علیہ وسلم کے ساتھ خاص ہے درست نہیں کیونکہ اگر یہ آپ کی خصوصیت ہوتی تو جن صحابہ کرام نے آپ کے ساتھ قبر پر جنازہ پڑھا تھا آپ انہیں منع فرما دیتے کہ یہ آپ کے لئے جائز نہیں۔ حالانکہ مسجد میں جھاڑو دینے والی یا والا جب فوت ہو گیا تو صحابہ کرام نے اسے عام آدمی سمجھ کر جنازہ پڑھا کر دفن دیا اور جب آپ کو بتایا گیا تو پھر انہوں نے آپ کی اقتداء میں بھی جنازہ قبر پر ادا کیا۔

حافظ ابن حجر عسقلانی رحمۃ اللہ علیہ مسجد میں جھاڑو دینے والے شخص کے جنازے والی حدیث کی شرح میں رقم طراز ہیں: زاد ابن حبان فی روایۃ حماد بن سلمۃ عن ثابت:

"ثم قال ان ہذہ القبور مملوۃ ظلمۃ علی اہلہا وان اللہ ینورہا علیہم بصلاتی وانشاء الرالی ان یبھن الخاضعین حج تہذہ الریادۃ علی ان دلت من خصائصہ صلی اللہ علیہ وسلم ثم ساق من طریق خارجہ من زید بن ثابت: نخبۃ النقصۃ مو فیہا ثم اتی القبر فصفنا حلفہ وکبر علیہ اربعۃ اقل ابن حبان: فی ترک ابعارہ صلی اللہ علیہ وسلم علی من صلی معہ علی القبر بیان جواز دلت لعیزہ وانہ لیس من خصائصہ" (فتح تباری 3/305)

"ابن حبان نے حماد بن سلمہ از ثابت والی روایت میں یہ اضافہ ذکر کیا ہے کہ "پھر آپ نے فرمایا بلاشبہ یہ قبر میں لپٹنے اہل پر اندھیروں سے بھری ہوتی ہیں اور اللہ تعالیٰ میری نماز کی وجہ سے ان پر روشنی کر دیتا ہے۔ ابن حبان نے اس بات کی طرف اشارہ کیا ہے کہ بعض مخالفین نے اس زیادت سے اس بات پر حجت پکڑی ہے کہ قبر پر جنازہ ادا کرنا آپ کی خصوصیات میں سے ہے پھر ابن حبان نے خارجہ بن زید بن ثابت کے طریق سے اسی طرح کا قصہ بیان کیا ہے اور اس حدیث میں ہے "پھر آپ قبر پر آئے ہم نے آپ کے پیچھے



صفت باندھی آپ صلی اللہ علیہ وسلم کا انکار کو ترک کرنا اس بات کی دلیل ہے کہ قبر پر جنازہ آپ کے علاوہ دیگر حضرات کے لئے بھی جائز ہے۔ "

امام ابن حبان اپنی صحیح میں فرماتے ہیں :

"قَدْ يَوْمُهُمْ غَيْرُ الْمُتَجَرِّئِي صَانِعًا لِعِلْمِ أَنَّ الصَّلَاةَ عَلَى الْقَبْرِ غَيْرُ جَائِزَةٍ لِقَوْلِهِ فِي خَيْرِ أَبِي بَرِزَةَ : فَإِنَّ اللَّهَ يُؤْتِي عِلْمَهُ بِعِلْمِ رَحْمَةِ بَعْضِ عِلْمِ رَحْمَةِ بَعْضِ الْعِلْمِ مَا يُؤْتِيهِمْ اللَّهُ مَا يُؤْتِيهِمْ فِيهِ أَنْ يَابِسَتْهُ الشَّيْءُ لِلنَّضْطِ عَلَى الصَّلَاةِ وَاسْمُ ، فَاصْنَعُوا دُونَ أُتِيهِ ، إِذْ لَوْ كَانَ ذَلِكَ لَتَجَرَّئَمُ عَلَى الصَّلَاةِ وَاسْمُ ، عَنْ أَنَّ يَنْضَطُوا عِلْمَهُ ، وَيُصَلُّوا عَلَيْهِ عَلَى الْقَبْرِ ، فَتُرِكَ إِذْ كَارَهُ صَلَّى اللَّهُ عَلَيْهِ وَسَلَّمَ عَلَى مَنْ صَلَّى عَلَى الْقَبْرِ أَهْبَنَ الْبَيْتَانَ لِمَنْ وَفَعَهُ اللَّهُ لِلرَّشَادِ وَالسَّادَةِ وَأَمَّا قَوْلُ مَنْ سَبَّحَ نَسَاجَ لَهْ وَلَا أُتِيهِ مَعَاذُونَ أَنْ يَخُونُ ذَلِكَ بِالْفَضْلِ قَوْلُ مَنْ أُتِيهِ " (صحیح ابن حبان 36'6/35)

امام ابن حبان رحمۃ اللہ علیہ کی توضیح سے معلوم ہوا کہ قبر پر جنازہ ادا کرنا رسول اللہ صلی اللہ علیہ وسلم کی خصوصیت نہیں بلکہ امت کے لئے بھی مباح و جائز ہے جس نے مذکورہ حدیث سے آپ کی خصوصیت مراد لی ہے وہ علم حدیث میں ماہر نہیں ہے۔ اگر امت کے لئے جائز نہ ہوتا تو آپ کے پیچھے صحابہ کرام رضی اللہ عنہم جنازہ ادا کرنے کے لئے کھڑے نہ ہوتے۔ بلکہ آپ کی وفات کے بعد بھی صحابہ کرام سے اس کا ثبوت موجود ہے۔ آثار صحابہ کے لئے دیکھیں :

"ابن ابی شیبہ ، رقم الباب (162) فی المیت یصلی علیہ بعد ما دفن من فعلہ 42'3/41 مطبوعہ دار التاج بیروت اور الاوسط لابن المنذر ، باب ذکر الصلاة علی القبر (80) 411-5/413 وغیرهما

حدیث کے الفاظ سے آپ کا استدلال بالکل اسی طرح ہے جیسے کوئی شخص کہے کہ زکوٰۃ و صدقات کی وصولی صرف رسول اللہ صلی اللہ علیہ وسلم کی خصوصیت ہے کیونکہ ارشاد باری تعالیٰ ہے :

خُذْ مِنْ أَمْوَالِهِمْ صَدَقَةً تُطَهِّرُهُمْ وَتُزَكِّيهِمْ بِهَا وَصَلِّ عَلَيْهِمْ إِنَّ صَلَاتِكَ سَكَنٌ لِمَنْ وَاللَّهُ سَمِيعٌ عَلِيمٌ ... سورة التوبة

"آپ ان کے مالوں سے صدقہ لے لیں جس کے ذریعے سے آپ ان کو پاک و صاف کر دیں اور ان کے لئے دعا کر دیں بلاشبہ آپ کی دعا ان کے لئے سکون کا موجب ہے اور اللہ تعالیٰ خوب سننے والا جاننے والا ہے۔ "

جب آپ کی صلاۃ زکوٰۃ و صدقات دینے والوں کے لئے سکون کا موجب ہے کسی اور کے لئے یہ خصوصیت نہیں لہذا صدقہ وصول کرنا آپ کی خصوصیت ٹھہرا جیسا کہ آپ کی صلاۃ سے قبر روشن ہوتی ہے تو قبر پر جنازہ ادا کرنا آپ کی خصوصیت ہوا۔ "فما ہو جو حکم فہو جو بانا"

اسی طرح قبر پر ٹہنی گاڑنے والی حدیث سے آپ کا استدلال درست نہیں کیونکہ اس میں عذاب قبر کی خبر دی گئی ہے۔ جو کہ صاحب وحی کے علاوہ کوئی نہیں دے سکتا پھر آپ کے ایک صحابی سے اس بات کی وصیت مستقول ہے کہ میری قبر پر دو شاخیں لگا دینا امام بخاری نے اپنی صحیح میں باب البحریدۃ علی القبر میں نقل کیا ہے کہ :

"واوصی بریدۃ الاسلمی ان یحمل فی قبرہ حمیتان"

"بریدہ رضی اللہ عنہ نے وصیت کی کہ ان کی قبر میں دو شاخیں لگا دی جائیں۔ "

لہذا آپ کے پیش کردہ دلائل میں اتنا وزن نہیں کہ صحیح احادیث کا معارضہ کر سکیں۔ صحیح موقف وہی ہے جسے میں نے اپنی کتاب میں درج کر دیا ہے۔ ہذا عندی

حدا عندی والی اللہ اعلم بالصواب

آپ کے مسائل اور ان کا حل



مجلس البحث والدراسات
الاسلامية
محدث فتوى

جلد 3 - کتاب الجنائز - صفحہ 197

محدث فتویٰ